

इंडियन रेड क्रॉस सोसायटी संचलित
पाचगणी महाबळेश्वर, जि.सातारा येथील .
बेल एअर या संस्थेला सहायक अनुदान
वितरीत करण्याबाबत ...

महाराष्ट्र शासन
सार्वजनिक आरोग्य विभाग
शासन निर्णय क्रमांक: संकिर्ण-२०२५/ प्र.क्र.८५/राकावि,
गो.ते.रुग्णालय आवार, संकूल इमारत, १० वा मजला,
बी-विंग, मंत्रालय, मुंबई - ४००००१
दिनांक : २४ सप्टेंबर, २०२५.

वाचा :-

- १) शासन निर्णय सार्वजनिक आरोग्य विभाग क्र. संकिर्ण-२०१५/प्र.क. १२९ / आरोग्य- ४, दि. २७ मार्च २०१८
- २) शासन निर्णय, सार्वजनिक आरोग्य विभाग क्रमांक. मुदतवाढ २०२३/प्र.क्र.१२२/ आरोग्य- ४, दिनांक ७ जून, २०२३
- ३) वित्त विभाग, शासन परिपत्रक, क्र. अर्थसं-२०२४/प्र.क्र.८०/अर्थ-३, दिनांक २५.०७.२०२४
- ४) शासन निर्णय सार्वजनिक आरोग्य विभाग क्र. संकिर्ण-२०२५/प्र.क.४/ राकावि, दिनांक ०३ जुलै २०२५
- ५) संचालक, आरोग्य सेवा आयुक्तालय मुंबई यांचे पत्र .क्र.ससंआसे/कक्ष ६४/गुरुमहाबळेश्वर/ अनुदान २४-२५/७४३-४४/२५, दिनांक ०४.०९.२०२५
- ६) सहसंचालक, आरोग्य सेवा (अर्थसंकल्प व प्रशासन), मुंबई यांचे पत्र जा.क्र. ससंआसे/कक्ष ६४/गुरुमहाबळेश्वर/अनुदान २५-२६/१०५८/२५, दिनांक ०४.०९.२०२५

प्रस्तावना :-

महाबळेश्वर जि. सातारा येथील ग्रामीण रुग्णालय चालविण्याकरीता जिल्हा शल्य चिकित्सक, जिल्हा रुग्णालय, सातारा व इंडियन रेड क्रॉस सोसायटी संचलित पाचगणी महाबळेश्वर, जि.सातारा येथील बेल एअर संस्था यांमध्ये दिनांक १६.११.२०२३ रोजी झालेल्या करारानुसार बेल-एअर हॉस्पिटल, पाचगणी महाबळेश्वर, जि.सातारा ह्या संस्थेस पाच वर्षांचे कालावधी करीता म्हणजेच दि.३१ मार्च, २०२८ पर्यंत ग्रामीण रुग्णालय, महाबळेश्वर प्रायोगिक तत्वावर अटी व शर्तीच्या अधीन राहून चालविण्यासाठी देण्यात आलेले आहे. याकरीता सदरहू संस्थेला दिनांक ०१.०४.२०२४ ते दिनांक ३१.१२.२०२४ या कालावधीतील उर्वरीत ३०% (रु. १,३५,७२,४८१/-) इतके सहायक अनुदान तसेच, दिनांक ०१.०१.२०२५ ते दिनांक ३१.०३.२०२५ आणि दिनांक ०१.०४.२०२५ ते दिनांक ३०.०६.२०२५ या

दोन तिमाही कालावधीत झालेल्या प्रत्यक्ष खर्चाच्या ७०% (रु.४८,६९,४५८/-), म्हणजेच एकूण रु.९,८४,३३,९३९/- इतके सहायक अनुदान वितरीत करण्याची बाब शासनाच्या विचाराधीन होती.

शासन निर्णय:-

बेल-एअर हॉस्पिटल, पाचगणी महाबळेश्वर, जि.सातारा ह्या संस्थेस दिनांक ०१.०४.२०२४ ते दिनांक ३१.१२.२०२४ या कालावधीतील उर्वरीत ३०% (रु. ९,३५,७२,४८९/-) तसेच सन २०२५-२६ मधील दिनांक ०१.०१.२०२५ ते दिनांक ३१.०३.२०२५ आणि दिनांक ०१.०४.२०२५ ते दिनांक ३०.०६.२०२५ या दोन तिमाही कालावधीत झालेल्या प्रत्यक्ष खर्चाच्या ७०% (रु. ४८,६९,४५८/-) इतक्या देयकाची अदायगी करण्यासाठी एकूण रु.९,८४,३३,९३९/- (अक्षरी रुपये एक कोटी चौ-याऐंशी लाख तेहत्तीस हजार नऊशे एकोणचाळीस) इतके सहायक अनुदान, विहित कार्यपद्धतीने खर्च करण्यात येईल, या अटीच्या अधिन राहून अर्थसंकल्पिय वितरण प्रणालीवर वितरीत करण्यास मान्यता देण्यात येत आहे.

२. सदर खर्च “२२१०-वैद्यकीय सेवा व सार्वजनिक आरोग्य यावरील ०१- नागरी आरोग्य सेवाविषम चिकित्सा -, ११०-रुग्णालये व दवाखाने, ११० (०३) (०१)-सहायक अनुदाने अध्यापनेत्तर रुग्णालये व दवाखाने यांना सहायक अनुदान, ३१-वेतनेत्तर, लेखाशीर्ष २२१० ०१७३” या लेखाशीर्षाखाली सन २०२५-२६ साठी अर्थसंकल्पिय वितरण प्रणालीवर उपलब्ध करण्यात आलेल्या तरतूदीतून भागविण्यात यावा.

३. बेल-एअर हॉस्पिटल, पाचगणी महाबळेश्वर, जि.सातारा ह्या संस्थेस अनुदान वितरीत करण्यास जिल्हा शल्य चिकित्सक, जिल्हा रुग्णालय, सातारा यांना आहरण व संवितरण अधिकारी म्हणून घोषित करण्यात येत आहे.

४. बेल-एअर हॉस्पिटल, पाचगणी महाबळेश्वर, जि.सातारा ह्या संस्थेस ज्या अटी व शर्ती लागू आहेत. त्यांचे पालनासंबंधीची तपासणी संचालक, आरोग्य सेवा, मुंबई यांनी करणे आवश्यक आहे.

५. महालेखापाल, महाराष्ट्र-१, मुंबई यांच्या कार्यालयाकडून बेल-एअर हॉस्पिटल, पाचगणी महाबळेश्वर, जि.सातारा या संस्थेच्या सहायक अनुदावरील खर्चाचे हिशोबाची निरीक्षणासाठी मागणी केली जाईल, त्यावेळी आवश्यक अभिलेख महालेखापाल कार्यालयास तात्काळ उपलब्ध करून देणे बंधनकारक राहील.

६. बेल-एअर हॉस्पिटल, पाचगणी महाबळेश्वर, जि.सातारा यांनी शासकीय अनुदान म्हणून मिळणाऱ्या रकमेचे हिशोब त्यांच्या नेहमीच्या इतर कार्यक्रमातून वेगळे ठेवणे आवश्यक आहे.

७. बेल-एअर हॉस्पिटलसाठी मंजूर नसलेल्या बाबींवरील खर्चाचा समावेश सहायक अनुदानाच्या रकमेतून करण्यात आल्याचे आढळून आल्यास अथवा सहायक अनुदानाचा गैरवापर

झाल्याची बाब निदर्शनास आली असल्यास, सदर रक्कमेची एक रकमी वसुली करण्याचा अधिकार शासनास राहिल, त्याकरिता वेळेचे बंधन असणार नाही.

८. हा शासन निर्णय, वित्त विभाग क्र.विअप्र-२०१३/प्र.क्र.३०/२०१३/विनिमय, भाग-२, दिनांक १७ एप्रिल, २०१५ च्या शासन निर्णयानुसार वित्तीय अधिकार नियमामध्ये करण्यात आलेल्या सुधारणाप्रमाणे वित्तीय अधिकार नियम पुस्तिका, १९७८ चा भाग पहिला, उपविभाग-एक अनुक्रमांक २७ मधील नियम क्र.१४९ नुसार प्रशासकीय विभागांना प्रदान करण्यात आलेले आहेत.

९. सदर आदेश वित्त विभागाच्या अनौपचारिक संदर्भ क्र.६२१/२०२५/व्यय-१३, दिनांक १६.०९.२०२५ अन्वये दिलेल्या मान्यतेस अनुसरून निर्गमित करण्यात येत आहे.

१०. सदर शासन निर्णय महाराष्ट्र शासनाच्या www.maharashtra.gov.in या संकेतस्थळा वर उपलब्ध करण्यात आला असून त्याचा संकेतांक २०२५०९२४१११४२५०४१७ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(चंद्रकांत ह. वडे)

अवर सचिव, महाराष्ट्र शासन

प्रत,

१. आयुक्त, आरोग्य सेवा तथा अभियान संचालक, आरोग्य सेवा संचालनालय, मुंबई.
२. संचालक, आरोग्य सेवा (२), आरोग्य सेवा संचालनालय, पुणे.
३. सहसंचालक, आरोग्य सेवा (अर्थसंकल्प व प्रशासन), मुंबई/पुणे.
४. उप संचालक, आरोग्य सेवा, मुंबई मंडळ, ठाणे.
५. सहाय्यक संचालक, (लेखा व सेवा परिक्षा), आरोग्य सेवा, पुणे.
६. महालेखापाल (लेखा व अनुज्ञेयता/ लेखा परिक्षा), महाराष्ट्र-१, मुंबई.
७. जिल्हा कोषाधिकारी, ठाणे/ पुणे.
८. वित्त विभाग (अर्थ-३/व्यय-१३), मंत्रालय, मुंबई-३२.
९. अवर सचिव (अर्थसंकल्प), सार्वजनिक आरोग्य विभाग, मंत्रालय, मुंबई.
१०. अध्यक्ष, बेल-एअर हॉस्पिटल, पाचगणी महाबळेश्वर, जि.सातारा.
११. निवड नस्ती (राकावि).